

14-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సర్వ శ్రేష్ఠమైన గుణము శాంతి కనుక శాంతిగా మాట్లాడండి, అశాంతిని వ్యాపింపజేయుట మానేయండి ”

ప్రశ్న:- సంగమ యుగములో తండ్రి ద్వారా పిల్లలకు ఏ వారసత్వము లభిస్తుంది? గుణవంతులైన పిల్లల గుర్తులు ఎలా ఉంటాయి?

సమా:- 1. జ్ఞానము, 2. శాంతి, 3. గుణముల వారసత్వము లభిస్తుంది. గుణవంతులైన పిల్లలు సదా సంతోషంగా ఉంటారు. ఎవరి అవగుణాలను చూడరు, ఎవరి పై కూడా ఫిర్యాదులు చేయరు, ఎవరిలో అవగుణములు ఉంటాయో వారి సాంగత్యమును కూడా చేయరు. ఎవరేమి అన్నా వినీ వినినట్లుండి తమ మస్తీ(ఆనందము)లో ఉంటారు.

ఓంశాంతి, ఆత్మిక తండ్రి కూర్చుని ఆత్మిక పిల్లలకు తెలియచేస్తున్నారు. ఒకటిమో మీకు తండ్రి ద్వారా జ్ఞాన వారసత్వము లభిస్తూ ఉంది. తండ్రి నుండి మరియు ఈ చిత్రము(లక్ష్మీనారాయణు)ల నుండి కూడా మీరు గుణాలను తీసుకోవాలి. తండ్రిని శాంతిసాగరులని అంటారు, కావున శాంతిని కూడా ధారణ చేయాలి. శాంతిగా ఉండుట కొరకే తండ్రి చెప్తూ ఉన్నారు - పరస్పరములో చాలా శాంతియుతంగా వ్యవహరించండి. ఈ గుణము అలవరచుకోవాలి. జ్ఞాన గుణము తీసుకుంటూనే ఉన్నారు. ఈ జ్ఞానమును చదువుకోవాలి. ఈ జ్ఞానమును కేవలము ఈ విచిత్ర తండ్రి మాత్రమే చదివిస్తారు. విచిత్రాత్మలు (పిల్లలు) చదువుతారు. ఇదే ఇక్కడి కొత్త విశేషత, ఇది ఇంకెవ్వరికీ తెలియదు. కృష్ణుని వలె దైవగుణాలను కూడా ధారణ చేయాలి. తండ్రి చెప్తున్నారు - నేను శాంతి సాగరుడను కనుక ఇక్కడ శాంతి స్థాపన చేయాలి. అశాంతిని సమాప్తము చేయాలి. మీ నడవడికలను - “నేను ఎంతవరకు శాంతిగా ఉన్నాను?” అని పరిశీలించుకోవాలి. అనేకమంది పురుషులు కూడా శాంతినే ఇష్టపడతారు. శాంతిగా ఉండడము మంచిదని భావిస్తారు. శాంతి గుణము కూడా చాలా గొప్పది. అయితే శాంతి ఎలా స్థాపనౌతుంది, శాంతి అనగా అర్థమేమిటి? ఇది భారతవాసులైన పిల్లలకు తెలియదు. తండ్రి భారతవాసులకే తెలియచేస్తారు. తండ్రి భారతదేశములోనే వస్తారు. ఆంతరికములో కూడా తప్పకుండా శాంతి ఉండాలని ఇప్పుడు మీరు భావిస్తున్నారు. ఎవరైనా అశాంతిపరచడానికి ప్రయత్నిస్తే స్వయము కూడా అశాంతిగా కావాలని కాదు. కాదు, అశాంతిగా కావడము కూడా అవగుణమే. అవగుణాలను తొలగించాలి. ప్రతి ఒక్కరి నుండి గుణాలను గ్రహించాలి. అవగుణముల వైపు చూడను కూడా చూడకూడదు. ఎవరైనా జోరుగా శబ్దము చేస్తూ మాట్లాడుతూ ఉన్నా స్వయం శాంతిగా ఉండాలి. ఎందుకనగా తండ్రి మరియు దాదా ఇరువురు శాంతిగా ఉంటారు. ఎప్పుడూ కోపపడరు, బిగ్గరగా అరవరు. ఈ బ్రహ్మ కూడా నేర్చుకున్నారు కదా. ఎంత శాంతిగా ఉంటారో అంత మంచిది. శాంతిగా ఉంటేనే స్వతి చేయగలరు. అశాంతిగా ఉన్నవారు స్వతి చెయ్యలేరు. ప్రతి ఒకరి నుండి గుణములనే గ్రహించాలి. దత్తాత్రేయుడు మొదలైనవారి ఉదాహరణలు కూడా ఈ సమయానికి వర్తిస్తాయి. దేవతల వంటి గుణవంతులు ఎవరూ ఉండరు. ఒక్క వికారమే ముఖ్యమైనది. మీరు దాని పై విజయము పొందుకుంటున్నారు. పొందుకుంటూ ఉంటారు. కర్తేంద్రియాల పై విజయము పొందుకోవాలి. అవగుణాలను వదిలేయాలి. అవగుణాలు గలవారిని చూడను కూడా చూడకూడదు.

వారితో మాట్లాడను కూడా మాట్లాడరాదు. ఎవరిలో గుణములు ఉంటాయో వారి వద్దకే వెళ్ళాలి. ఉండడము కూడా చాలా శాంతిగా, మధురముగా ఉండాలి. కొద్దిగానే మాట్లాడి మీరు అన్ని కార్యములు చేయగలరు. అందరి నుండి గుణాలను గ్రహించి మీరు గుణవంతులుగా కావాలి. ఎవరైతే తెలివైన మంచి పిల్లలుగా ఉంటారో వారు శాంతిగా ఉండుటకు ఇష్టపడతారు. కొందరు భక్తులు జ్ఞానుల కంటే మంచి నిరహంకారులుగా ఉంటారు. బాబాకు అనుభవము ఉంది కదా. మీరు ఏ లౌకిక తండ్రికి బిడ్డగా ఉండేనారో వారు టీచరుగా ఉండేవారు. చాలా నిరహంకారిగా, శాంతచిత్తులుగా ఉండేవారు. ఎప్పుడూ కోపము చేసుకునేవారు కాదు. సాధు, సన్యాసులను మహిమ చేస్తూ ఉంటారు. భగవంతుని కలవడానికి పురుషార్థము చేస్తూ ఉంటారు కదా. కాశీకి, హరిద్వారానికి వెళ్లి అక్కడ ఉంటారు. పిల్లలు చాలా శాంతిగా, మధురంగా ఉండాలి. ఇక్కడ ఎవరైనా అశాంతిగా ఉంటే శాంతిని వ్యాపింపచేయటానికి నిమిత్తులుగా కాలేరు. అశాంతిగా ఉండేవారితో మాట్లాడను కూడా మాట్లాడరాదు. దూరముగా ఉండాలి. వ్యత్యాసము ఉంది కదా. వారు కొంగలు, మీరు హంసలు. హంస అంటే రోజంతా ముత్యాలనే ఏరుకుంటూ ఉంటుంది. లేస్తూ కూర్చుంటూ, తిరుగుతూ మీరు జ్ఞానమును స్థిరస్థూ ఉండండి. రోజంతా ఎవరికి ఎలా తెలిపించాలి, తండ్రి పరిచయము ఎలా ఇవ్వాలి? అని బుద్ధిలో తిరుగుతూ ఉండాలి.

బాబా తెలిపించారు - ఏ పిల్లలు వచ్చినా వారితో ఫారమ్ ను నింపించాలి. సేవారేంద్రాలలో ఎవరైనా కోర్సు తీసుకోవాలనుకుంటే వారితో ఫారమ్ ను నింపించాలి. కోర్సు తీసుకోము అంటే ఫారమ్ నింపించే అవసరము లేదు. వారి(మనస్సు)లో ఏమేమి ఉందో తెలుసుకోవడానికే ఫారమ్ నింపిస్తారు. ఏమి తెలిపించాలి? ఎందుకంటే ప్రపంచములోని వారికి ఈ విషయాలు ఎవ్వరికీ తెలియవు. కావున వారి వివరాలన్నీ ఫారమ్ ద్వారానే తెలుస్తాయి. తండ్రితో ఎవరైనా మిలనము చేయాలన్నా ఫారమ్ నింపించాలి. అప్పుడే ఎందుకు కలుస్తున్నారో తెలుస్తుంది. ఎవరైనా వస్తే వారికి మొదట హద్దు మరియు బేహద్ తండ్రుల పరిచయమును ఇవ్వాలి, ఎందుకంటే మీకు బేహద్ తండ్రి వచ్చి పరిచయమిచ్చినందున, మీరు ఇతరులకు తండ్రి పరిచయమునిస్తూ ఉండాలి. వారి పేరు శివబాబా. శివపరమాత్మాయ నమః..... అని అంటారు కదా. వారు కృష్ణునికి కృష్ణ దేవతాయ నమః అని అంటారు. శివునికి శివ పరమాత్మాయ నమః అని అంటారు. తండ్రి చెప్తున్నారు - నన్ను స్మృతి చేస్తే మీ పాపాలు సమాప్తమైపోతాయి. ముక్తి-జీవన్ముక్తుల వారసత్వమును పొందుటకు తప్పక పవిత్ర ఆత్మలుగా అవ్వాలి. అది పవిత్ర ప్రపంచము, దానిని సత్ప్రధానమైన ప్రపంచము అని అంటారు. అక్కడికి వెళ్ళాలంటే తప్పకుండా నన్ను స్మృతి చేయండిని తండ్రి చెప్తున్నారు. ఇది చాలా సహజము. ఎవరితోనైనా మొదట ఫారమ్ నింపించిన తర్వాత కోర్సు ఇవ్వండి. మొదటి రోజు ఫారమ్ నింపించి కోర్సు ఇవ్వండి. కోర్సు అయిపోయిన తర్వాత మరలా ఫారమ్ భర్తీ చేయించండి. అప్పుడు వారికి ఎంత వరకు అర్థమయిందో మీకు తెలుస్తుంది. రెండు ఫారాలలో తప్పక వ్యత్యాసము ఉండుట మీరు గమనిస్తారు. ఏమి అర్థము చేసుకున్నారో మీకు వెంటనే తెలిసిపోతుంది. మనము తెలిపించన దాని గురించి ఆలోచించారా లేదా? అని తెలుస్తుంది. ఈ ఫారాలు అందరి వద్ద ఉండాలి. బాబా మురళీలో ఆదేశములిచ్చిన తర్వాత ముందు పెద్ద పెద్ద సేవారేంద్రాలలో వెంటనే అమలుపరచాలి. ఫారమ్ ఉంచుకోవాలి. లేకుంటే ఎలా తెలుస్తుంది? నిన్న ఏమి వ్రాశాను, ఈ రోజు ఏమి వ్రాశాను అని స్వయం కూడా అనుభవము చేస్తారు. ఫారమ్ చాలా అవసరము. వేరు వేరుగా ముద్రించినా ఫర్వాలేదు. లేకుంటే ఒక్క స్థానములో

ముద్రించి అన్ని వైపులా పంపించవచ్చు. ఇదే ఇతరుల కళ్ళాణము చేయుట.

పిల్లలైన మీరిక్కడకు దేవీ-దేవతలుగా అగుటకు వచ్చారు. దేవత అనే పదము చాలా ఉన్నతమైనది. దైవీ గుణాలను అలవరచుకునే వారిని దేవత అని అంటారు. మీరిప్పుడు దైవీ గుణాలను ధారణ చేస్తున్నారు. కనుక ఎక్కడెక్కడ ప్రదర్శనీ, మ్యూజియమ్లు ఉంటాయో అక్కడ ఈ ఫారమ్లు చాలా ఉండాలి. అప్పుడే ఎలాంటి స్థితి ఉందో తెలుస్తుంది. అర్థము చేసుకున్న తర్వాత తెలిపించాలి. పిల్లలు సదా గుణాలనే వర్ణించాలి. అవగుణములను ఎప్పుడూ వర్ణించరాదు. మీరు గుణవంతులవుతున్నారు కదా. ఎవరిలో చాలా గుణాలు ఉంటాయో వారు ఇతరులలో కూడా గుణాలనే నింపుతారు. అవగుణాలున్నవారు ఎప్పుడూ గుణాలను నింపలేరు. సమయము ఎక్కువగా ఏమీ లేదని పిల్లలకు తెలుసు. పురుషార్థము చాలా చేయాలి. తండ్రి తెలిపిస్తున్నారు - మీరు ప్రతి రోజూ ప్రయాణము చేస్తూ ఉంటారు, యాత్ర చేస్తూ ఉంటారు. ఏదైతే అతీంద్రియ సుఖము గోప - గోపికలను అడగాలని గాయనము ఉందో అది చివరి సమయమునకు సంబంధించిన విషయము. ఇప్పుడింకా నంబరువారుగా ఉన్నారు. కొందరైతే లోలోపలనే ఆనంద గీతమును పాడుతూ ఉంటారు. ఆహా పరమపిత పరమాత్మ! మాకు లభించారు, మేము వారి నుండి వారసత్వమును తీసుకుంటున్నాము అని పాడుతూ ఉంటారు. వారి వద్ద ఏ ఫిర్యాదులు ఉండవు. ఎవరైనా ఏమైనా అన్నా వినీ విననట్లుండి మీ మస్తీలో నిమగ్నమై ఉండాలి. ఏదైనా వ్యాధి లేక దుఃఖము ఉంటే మీరు కేవలము తండ్రి స్మృతిలో ఉండండి. ఈ లెక్కాచారమును మీరిప్పుడే సమాప్తము చేసుకోవాలి. తర్వాత 21 జన్మలకు మీరు పుష్పములైపోతారు. అక్కడ దుఃఖపు మాటలే ఉండవు. ఖుషీలాంటి ఆహారము టానిక్ లేదని గాయనము చేయబడింది. సంతోషము ద్వారా నీరసము మొదలైనవి ఎగిరిపోతాయి. ఇందులో సత్యమైన సంతోషమున్నది. అది అసత్యమైన ఖుషీ, మనుష్యులకు ధనము దొరికింది, ఆభరణములు దొరికాయి అంటే సంతోషిస్తారు. ఇది బేహద్ విషయము. మీరు అపారమైన సంతోషములో ఉండాలి. మనము 21 జన్మలకు సదా సంతోషంగా ఉంటామని మీకు తెలుసు. మేము ఎలా అవుతాము అను స్మృతిలో ఉండండి. బాబా అనగానే దుఃఖము పటాపంచలైపోవాలి. ఇది 21 జన్మల ఖుషీ ఇప్పుడు ఇంకా కొద్ది రోజులు మాత్రమే ఉన్నాయి. మనము మన సుఖధామానికి వెళ్తాము. మరి ఇంకేమీ జ్ఞాపకముండరాదు. ఈ బాబా తన అనుభవమును తెలియచేస్తున్నారు. ఎన్నో సమాచారాలు వస్తూ ఉంటాయి. సమస్యలు, గొడవలు వస్తూ ఉంటాయి. బాబాకు ఏ విషయములో కూడా దుఃఖము కలుగదు. వింటారు, మంచిది ఇదే త్రామాలోని నిర్ణయము(త్రామా కీ భావీ) అని అంటారు. ఇదేమంత పెద్ద విషయము కాదు ఎందుకనగా మనము తరగని ఖజానాకు మాలికులుగా అవుతాము అని అంటారు. తమతో తాము మాట్లాడుకుంటూ ఉంటే ఖుషీ కలుగుతుంది. చాలా శాంతిగా ఉంటారు. వారి ముఖము కూడా చాలా సంతోషముగా ఉంటుంది. స్కాలర్షిప్ మొదలైనవి లభిస్తూ ఉంటే ముఖము ఎంతో ఖుషీగా ఉంటుంది. మీరు కూడా ఈ లక్ష్మీనారాయణుల వలె హల్చతులుగా ఉండుటకు పురుషార్థము చేస్తున్నారు. వీరిలో జ్ఞానము లేదు. మీలో జ్ఞానము కూడా ఉందంటే ఇంకా ఎంత సంతోషంగా ఉండాలి. హల్చతులుగా కూడా ఉండాలి. ఈ దేవతల కంటే మీరు చాలా శ్రేష్ఠమైనవారు. జ్ఞానసాగరులైన తండ్రి మీకు ఎంతో శ్రేష్ఠమైన జ్ఞానమును ఇస్తున్నారు. అవినాసి జ్ఞానరత్నముల లాటరీ లభిస్తూ ఉంటే ఎంత సంతోషంగా ఉండాలి. ఇది మీ వజ్ర తుల్య జన్మ అని మహిమ చేయబడ్డంది. జ్ఞానసాగరులని తండ్రికే చెప్తారు. ఈ దేవతలకు అలా అనరు. బ్రాహ్మణులైన మీరే

జ్ఞానసాగరులు కనుక మీకు జ్ఞాన సంబంధమైన సంతోషం ఉంటుంది. ఒకటిమో తండ్రి లభించిన సంతోషము. మీకు తప్ప ఈ సంతోషము ఎవ్వరికీ ఉండదు. భక్తిమార్గములో అణువు అణువులో సుఖము ఉండదు. భక్తిమార్గములో కృత్రిమమైన అల్పకాలిక సుఖము ఉంటుంది. దాని పేరే స్వర్గము. సుఖధామము, హెవెన్. అక్కడ అపారమైన సుఖము ఉంటుంది. ఇక్కడ అపారమైన దుఃఖము ఉంది. ఇప్పుడు పిల్లలకు తెలుస్తున్నది, రావణ రాజ్యములో మనమెంత ఛీ-ఛీ(అసహ్యము)గా అయిపోయాము. మెల్ల-మెల్లగా క్రిందకు దిగుతూ వచ్చాము. ఇది విషయసాగరము. ఇప్పుడు తండ్రి ఈ విషయ సాగరము నుండి వెలుపలికి తీసి మిమ్ములను క్షీరసాగరములోనికి తీసుకెళ్తారు. పిల్లలకు ఇక్కడ చాలా మధురముగా ఉంటుంది. మరచిపోగానే ఎటువంటి స్థితి తయారవుతుంది. తండ్రి సంతోష పాదరస మట్టమును ఎంతగానో పెంచుతారు. ఇది జ్ఞానామృతమును గురించిన మహిమ. జ్ఞానామృతమును తాగుతూ ఉండాలి. ఇక్కడ మీకు చాలా మంచి నషా ఎక్కుతుంది. తిరిగి వెలుపలకు వెళ్ళగానే ఆ నషా తక్కువైపోతుంది. బాబా స్వయముగా అనుభవము చేస్తారు. ఇక్కడ పిల్లలకు చాలా మంచి అనుభవమవుతుంది - మన ఇంటికి వెళ్ళిపోతాము. తండ్రి శ్రీమతమనుసారముగా రాజధానిని స్థాపన చేస్తున్నాము. మనము గొప్ప యోధులము ఈ జ్ఞానమంతా బుద్ధిలో ఉంది. దీని ద్వారా మీరు ఇంత(లక్ష్మీ నారాయణులు) శ్రేష్ఠమైన పదవిని పొందుకుంటారు. చదివించే వారెవరో చూడండి. అనంతమైన తండ్రి పూర్తిగా పరివర్తన చేసేస్తారు. కావున పిల్లల మనస్సులో ఎంత సంతోషముండాలి. ఇతరులకు కూడా సంతోషమును పంచాలనిపిస్తుంది. రావణుని ద్వారా శాపము, తండ్రి ద్వారా వారసత్వము లభిస్తుంది. రావణుని శాపము వలన మీరు ఎంతో దుఃఖీలుగా, అశాంతిగా అయిపోయారు. సర్వీసు చేయాలని అనేక గోవులకు అనిపిస్తుంది. కానీ కలశము మాతలకు లభిస్తుంది. శక్తిదళము కదా. వందేమాతరం అని మహిమ చేయబడ్డుంది. జతలో వందేపితరమ్ ఉండనే ఉంది. కాని పేరు మాతలదే. మొదట లక్ష్మీ తర్వాత నారాయణ. మొదట సీత తర్వాత రాముడు. ఇక్కడ మొదట పురుషుని పేరు తర్వాత స్త్రీ పేరు వ్రాస్తారు. ఇది కూడా ఆటనే కదా. తండ్రి అన్ని విషయాలు తెలియచేస్తారు. భక్తిమార్గములోని రహస్యములు కూడా తెలియచేస్తారు. భక్తిలో ఏమేమి జరుగుతుందో తెలుపుతారు. జ్ఞానము తెలియనంతవరకు కొద్దిగా కూడా అర్థము కాదు. మొదట అవిద్యావంతులుగా, సభ్యత లేనివారిగా ఉంటేమి. మలినములో పడి ఉంటేమి. ఇప్పుడు అందరి నడవడికలు చక్కబడతాయి. మీది దైవి స్వభావముగా తయారవుతూ ఉంది. పంచ వికారముల వలన రాక్షస స్వభావముగా అయిపోతుంది. ఎంత పరివర్తన జరుగుతున్నది. కనుక మార్పు రావాలి కదా. శరీరము వదిలేసిన తర్వాత పరివర్తన కాలేరు. తండ్రిలో శక్తి ఉంది. ఎంతమందిలో పరివర్తన తెస్తున్నారు. చాలా మంది పిల్లలు తమ అనుభవమును వినిపిస్తారు - మేము చాలా కాముకులుగా, తాగుబోతులుగా ఉంటేమి, మాలో చాలా పరివర్తన వచ్చింది. ఇప్పుడు చాలా ప్రేమతో ఉంటాము అని వ్రాస్తారు. ప్రేమభాష్టాలు కూడా వచ్చేస్తాయి. తండ్రి చాలానే తెలియచేస్తారు. కానీ ఈ విషయాలన్నీ మర్చిపోతారు. లేకుంటే వాస్తవానికి ఖుషీ పాదరస మట్టము పెరిగే ఉండాలి. మనము అనేకుల కళ్యాణము చేయాలి. మనుష్యులు చాలా దుఃఖములో ఉన్నారు. మనము వారికి దారి చూపించాలి. తెలిపించడానికి కూడా ఎంతో కష్టపడవలసి వస్తుంది. తిట్లు కూడా తినవలసి వస్తుంది. వీరు అందరినీ నోదరి-నోదరులుగా చేసేస్తారని ముందే ప్రచారము ఉంది. అరే! నోదరి-నోదరుల సంబంధము మంచిదే కదా. ఆత్మలైన మీరు నోదరులు(భాయి-భాయి) కానీ జన్మ-జన్మాంతరాల దృష్టి ఏదైతే ఏకా అయిపోయిందో



అది వదలదు. బాబా వద్దకు చాలా సమాచారము వస్తూ ఉంటుంది. బాబా తెలిపిస్తున్నారు - ఈ ఛీ-ఛీ ప్రపంచము నుండి పిల్లలైన మీ మనసు పూర్తిగా తొలగిపోవాలి. పుష్పాలుగా కావాలి. ఇంత జ్ఞానమును విని కూడా మర్చిపోతారు. జ్ఞానము పూర్తిగా ఎగిరిపోతుంది. కామము మహాశత్రువు కదా. బాబా చాలా అనుభవీ. ఈ వికారములకు వశమై అనేక రాజులు తమ రాజ్యములనే పోగొట్టుకున్నారు. కామము చాలా చెడ్డది. బాబా, ఇది చాలా కఠినమైన శత్రువని అందరూ చెప్తారు. తండ్రి చెప్తున్నారు - కామమును జయించడము వలన మీరు విశ్వాధికారులుగా అవుతారు. కానీ కామవికారము ఎంత కఠినమైనదంటే ప్రతిజ్ఞ చేసి మరలా పడిపోతారు. చాలా శ్రమిస్తే ఎవరో ఒకరు బాగుపడతారు. ఈ సమయములో పూర్తి ప్రపంచపు స్వభావము దిగజాలి ఉంది. పావన ప్రపంచము ఎప్పుడూ ఉండేదో, ఎలా తయారయ్యిందో, వీరు రాజ్యభాగ్యమును ఎలా పొందుకున్నారో ఎవ్వరూ తెలపలేరు.

పోను పోను మీరు విదేశాలకు కూడా వెళ్ళే సమయము వస్తుంది. వారు కూడా వింటారు. స్వర్గము ఎలా స్థాపనాతుంది. మీ బుద్ధిలో ఈ విషయాలన్నీ బాగా కూర్చున్నవి. కావున మీకు ఇదే చింత ఉండాలి, ఇతర విషయాలన్నింటినీ మర్చిపోవాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రయస్థతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.  
ధారణకొరకు ముఖ్య సారము:-

- 1) లేస్తూ-కూర్చుంటూ-నడుస్తూ జ్ఞానమును స్మరణ చేస్తూ ముత్యములు ఏరుకునే హంసలుగా తయారవ్వాలి. అందరి నుండి గుణములనే గ్రహించాలి. పరస్పరములో గుణములనే నింపాలి.
- 2) మీ ముఖము సదా హర్షితముగా ఉండుటకు మీతో మీరే ఇలా మాట్లాడుకోండి - ఓహో! మేము తరగని ఖజానాకు(కుబేరనుని ఖజానాలకు) అధికారులుగా అవుతాము. జ్ఞానసాగరులైన తండ్రి ద్వారా మాకు జ్ఞానరత్నాల లాటరీ లభిస్తూ ఉన్నది.

వరదానము:- “ సదా ఒక్కరి స్నేహములో ఇమిడిపోయి ఒక్క తండ్రినే ఆధారముగా

చేసుకునే సర్వ ఆకర్షణ ముక్తిభవ ”

ఏ పిల్లలైతే ఒక్క తండ్రి స్నేహములో ఇమిడిపోయి ఉంటారో వారు సర్వప్రాప్తులతో సంపన్నంగా, సంతృప్తముగా ఉంటారు. వారిని ఏ ఇతర ఆధారము ఆకర్షించలేదు. వారికి సులభంగా “ఒక్క తండ్రి తప్ప వేరెవ్వరూ లేరు” అని అనుభవమవుతుంది. ఒక్క తండ్రి వారి ప్రపంచము. ఒక్క తండ్రి ద్వారానే వారికి సర్వ సంబంధాల రసము అనుభవమవుతుంది. వారికి సర్వ ప్రాప్తుల ఆధారము తండ్రి ఒక్కరే. వైభవాలు గాని, సాధనాలు గాని ఆధారము కాదు. అందువలన వారు సహజంగా ఆకర్షణ ముక్తులైపోతారు.

స్లోగన్ :- “ పరోపకారులై స్వ ఉపకారము మరియు పరోపకారము రెండింటి పై అటెన్షన్ ఉంచి

ముందుకు సాగుతూ, ఇతరులను ముందుకు సాగిస్తూ ఉండండి ”